

---

Tədbirdə təhsil nazirinin müavini Qulu Novruzov, Avropa Şurasının nümayəndəsi Katia Dolqova-Dreyer, Avropa Təhsil Fondunun eksperti Aryen Deij, Dünya Bankının eksperti Olav Aarna, Avropa Şurasının, Avropa Təhsil Fondunun və digər beynəlxalq qurumların nümayəndələri iştirak ediblər.

Tədbiri giriş sözü ilə açan təhsil nazirinin müavini Qulu Novruzov seminarın Azərbaycanın Avropa təhsil məkanının inteqrasiyası baxımından mühüm əhəmiyyət kəsb etdiyini söyləyib. Nazir müavini bildirib ki, Azərbaycan müstəqil dövlət kimi bütün istiqamətlər üzrə, o cümlədən də təhsil sahəsində beynəlxalq aləmə uğurla inteqrasiya olunur. Milli kvalifikasiyalar çərçivəsinin tətbiqinin də zəruri islahatlardan biri olduğunu vurğulayan Q. Novruzov seminarla müzakirə olunacaq məsələlərlə bağlı fikirlərini nəzərə catdırıb.

Sonra Avropa Şurasının nümayəndəsi Katia Dolqova-Dreyer, Dünya Bankının eksperti Olav Aarna və başqalarının təqdimat-məruzələri dinlənilib.

Çıxışlardan sonra seminar işçi qruplarında işini davam etdirib, müvafiq müzakirələr aparılıb.

Beynəlxalq seminar işini iyunun 6-da davam edəcək.